

UNIVERSAL
LIBRARY

OU_204111

UNIVERSAL
LIBRARY

శ్రీరాజరాజేశ్వరస్వామి వారు.

— ❁ భా ర త నీ తు లు. ❁ —

అక్షరములు

వాజపేయయాజుల మహాలక్ష్మి,

స్నేహలతా కవిశాసంఘము,

కొల్లా పు రం.



వెంట పాడు,

శ్రీవైష్ణవ ముద్రాక్షరశాలయందు

ముద్రింపబడియె.

1933.

[పీచెట్ రిజర్వ్డ్.]

[వెల

శ్రీయైనమః.

పాఠనం.

ఉ. సారములేని సంసరణ సంగతిఁ గాలముఁ బుచ్చుబోక వి
స్తార కథా సుధా మధుర సారముఁ జిల్కెడు భారతంబులో
నేరితిఁ గొన్ని నీతులను నేర్పడునట్లు జగద్ధితంబుగఁ
నేనువు చాలకున్న జననీ ! నిరసింపకుముమ్మ శాంకరీ !

(వా. మహాలక్ష్మి.)

ఆశయము.

ఉ. భారత నూదిగ్రంథమును భక్తిమెయిన్ బతించి కైతలో
ధోరణి కొంత గాంచి విబుధుల్ కను మెచ్చెను లీల శ్రేష్ఠతో
భారత నీతులన్ దగిన పద్ధతి నెత్తి లిఖించు మత్స్యః
వారక ప్రోచుతన్ విజయ భాగ్యము లిచ్చి రమేశుఁ డెంతయున్.

శ్రీ. చేబోలు సరస్వతీదేవి, (యం. ఇ.)

ఆంధ్రమా గాంగ్లపండిత,

వైను-పెరిసిడెంటు,

స్నేహలతా కవితా సంఘము.

శ్రీకామేశ్వరైశ్వరము.

ఉ పో డ్దా త ము.

—ॐ—

భరతఖండ మహాద్యానమునకు శ్రీమహాభారతము కల్ప ద్రుమము వంటిది. అష్టాదశ పురాణములలో నది యగ్రస్థానము నాక్రమించుచున్నది. అనువలననే “భారతః పంచమోవేద” యని శాశ్వత యశంబు నొందఁగలిగెను. సముగ్రముగా భారతమును బఠించిన సాధారణముగ నేగ్రంథమునైన మఱియఁ బఠింప నవసర ముండదు. ఇందుఁ బొందుపఱుపంబడని ధర్మములు లేవు. ఇతిహాసములు లేవు. ఉపాఖ్యానములు లేవు. సుధాసాగర చూడామణినలె నీగ్రంథము గంభీరమై పవిత్రమై యున్నది. ప్రపంచము నందలి యేభాషా సారస్వతమునందు నిట్టి యుత్తమ గ్రంథము లేదనిన నశిశయోక్తి కాదు. అణువు మొదలు బ్రహ్మము దాకఁ గల సమస్త పదార్థ తత్త్వములు నీగ్రంథము ప్రస్తుతముగాఁ జూపుచున్నది. నేయేల? యిది సకల పండిత సామర జనుల పాలిఁటి పారిజాతము.

భారతము నందలి కథలను విడదీసి కవులు ప్రజ్వేక కావ్యములుగ వెలయిందిరి. ఇందలి యితిహాసములను గొందఱు నాటకములుగ మార్చిరి. కొందఱిందలి పాత్రములఁ బ్రజ్వేకముగఁ బోషించి గద్యగ్రంథములుగ వ్రాసిరి.

ఎన్నికథ లెన్ని యితిహాసములు చదివినను కడకు నేర్పికొని జ్ఞప్తి నిడవలసిన వందలి నీతులు. ప్రతికథలోఁ గొన్ని నీతు లిమిడి యుండును. లోకములోనివారు ప్రపంచానుభవము పేర్కొన దమ యంతకుఁ దామే నీతివిశేషములను గనుఁగొన వలెననినఁ గాలయాపనము గట్టపట్టములును గలుగును.

నిశాత ప్రతిభా వశమున నేర్పి కూర్చి మహానుభావులు గ్రంథములలో సోదాహరణముగ స్థాపించిన నీతులను జదివి తెలివిగాంచుట సులభము. ప్రతిమనుజుఁడును బొరవడక, మెలకువ గలిగి యుండ నవకాశ మొదవుచున్నది. కావున జనోపయోగమునకై పూర్వ గ్రంథ రాజములనుండి నీతిపద్యముల నేర్పి యొకచోఁజేర్చుటయు నవసరకార్యమే యగుచున్నది. పాఠకులు శ్రమపడక చదివి గ్రహించి పద్యరూపమున నున్నందున లోకోక్తులవలె సులభముగ జ్ఞప్తి నుంచుకొనఁ గలగు.

శ్రీమతి వాజపేయయాజుల మహాలక్ష్మీదేవి “ భారత నీతు”లను పేర మహాభారతమునందలి యుత్తమ నీతిపద్యములను దీసి యీ చిన్ని పోత్తమునందు ముద్రింపించి యున్నది. ఈ మహాలక్ష్మీ వాజపేయయాజుల రామసుబ్బారాయఁడు. బి. ఏ., గారి యర్థాంగలక్ష్మి. ఆంధ్రదేశమున నీయనగారిపే రెఱుఁగనివారుండరు. ప్రొద్దుటూరికి వచ్చినప్పు డీదంపతులు మాకుఁ జిరపరిచితులు. సుకవియైన భర్తృసాన్నిధ్య సాహాయ్యముల వశమున నీమె కవితా విషయముల శ్రద్ధ వహించి భాషాసేవ చేయ నెంచుట ప్రశంసార్హము.

అవకాశము లభించినపుడెల్లఁ గులసతులు కలము నారాధించి సారస్వత సేవకుఁ దొరకొనినవుడు దేశము కల్యాణ మండపము భాతిఁ బ్రకాశింపక పోదు. గ్రంథము చిన్నదైనను విలువయెడఁ బెద్దదియ.

బాలికా పాఠశాలలలో విద్యాధికారు లిట్టి గ్రంథములు నియోగించి ప్రారంభముననే బాలికలకు నీతి నలవడఁ జేయుట శ్రేయోదాయకము.

పరమేశ్వరుఁ డీమహాలక్ష్మీదేవి కాయు రారోగ్య భాగ్యము లొసంగి కావాడునుగాక. పద్యములు భారతమునందలి పగుటచే శైలీప్రదర్శనార్థ మిందుదాహరింపఁ బనిలేదని యింతటితో నువర మించుచున్నారము.

ఇట్లు,

ప్రొద్దుటూరు, }
1-3-33. }

కవిసింహ అవధానివంచానన,
రాజశేఖర వేంకట శేషకవులు,

కలావధానులు.

అభిప్రాయము.



ఆంధ్ర) వాఙ్మయమున పంచమవేద మనఁబరగు భారత మ మూల్య రత్న తుల్యములగు నీతుల కాలవాలము. ఉద్దగ్రంథములయం దిమిడియున్న రత్నముల నేరి పండితే వామరులకుఁ గరతలామలక మొనర్చుటలోఁ గల భాషాసేవ, నైతికోన్నతికై సంఘమునకిచ్చు చేయూత, యభిలషనీయము. అందును నైహికమే యాదర్శముగ గల నేటి విద్యావిధానమం దిట్టి రత్న సంచయమునకుఁగల ప్రాముఖ్య ముపాసము.

స్నేహలతా కవితాసంఘమున కధ్యక్షులు శ్రీమయ్యశులు వాఙ్మయ పేయూజులు వామసుబ్బారాయఁడు, బి. ఏ., గారొనర్చుచున్న కృషి ప్రశంసాపాత్రము. భాషాసేవయందు వారికిఁ జేదోడు వాదోడు నగు వారిధర్మపత్ని శ్రీమతి, మహాలక్ష్మిమ్మగారు చేర్చు కూర్చిన “భారతి నీతు” లను శతక సంపుటి చక్కని సీతుల భరి, విద్యార్థుల దృష్టి యిట్టి సీతివిషయముల నాకిర్పింది వారి వ్యాఖ్యనృముల సన్నిజములు నాటుటినాఁ డవశ్య కర్తవ్యము. ఆంధ్రలోని మీ సతీరత్నముయొక్క కృషికి సర్వగా కృతజ్ఞత చూపుఁగాలి.

విద్వాన్ యస్. విశ్వనాథశాస్త్రి, యం. ఏ., గారు,

ఆంధ్ర) గీర్వాణ ప్రభానోపన్యాసకులు,

వైజాంకాలేశి, హైదరాబాద్.

శ్రీ గాజరాజేశ్వరైశ్చ నమః.

భారతనీతులు.

[భారతమహిమ.]

క. బహు భావల బహు విధఃకుల
బహు జనముల వలన వినుచు భారత బద్ధ
స్పృహలుగ వారికి నెవ్వడు
బహు యాగంబుల ఫలంబు పరమార్థ మగుఁ. 1

[జ్ఞానము.]

క. జ్ఞానంబు వడయుటకు వా
జ్ఞానసములు నునియతములు గావించురు స
మ్మానిత శాంతికొఱకు వి
జ్ఞానంబున నాత్మనియతి నల్పుదుగు బుధుల్. 2

[వాడి.]

కే. వాడి గలిగిన నిహలోక ఫలము తెల్లఁ
జేయఁటయకాదు కీర్తియుఁ జెందు పురుషు
ధరణిఁ బొగడిత యెందాఁకఁ బరఁగు నంత
కాలమును బుణ్యలోకంబు గల్గు నంపుఁ. 3

[టప్పు.]

క. అలిగిన నలుగక యెగులు
వలికిన మఱి విననియట్లు ప్రతివచనంబుల్
నలుకక బన్నచు వడి యెదఁ
దలఁచక యున్ననడ చూపె ధర్మజ్ఞుఁ డిలఁ. 4

[సుతుండు.]

క. తనయుండు దల్లిదండ్రిలు
 పనిచిన పని నేయఁడేని పలుకెదలోఁ జే
 కొనఁడేని వాఁడు తనయుం
 డనఁబడునే పితృ ధనమున కర్హుండగునే. 5

తే. తనయుఁ గని తల్లి దండ్రిలు దమకు నతఁడు
 భక్తుండగుటకు ధర్మానురక్తుఁ డగుట
 కాసపడుదురు విను మట్టి యాస సిద్ధిఁ
 బొందఁ జేయునతఁడ చువ్వె నందనుండు. 6

[సత్యము.]

చ. నుతజల పూరితంబులగు నూతులు నూటిటికంటె సూన్యత
 వ్రత యొక బావి మేలు మఱిబావులు నూటిటికంటెనొక్క స
 త్తృతువది మేలు తత్తృతు శతంబునకంటె సుతుండు మేలు త
 త్పుతశతకంటెనొక సూన్యతవాక్యము మేలు సూడఁగన్.

క. వెలయంగ నశ్వమేధం
 బులు వేయును నొక్క సత్యమును నిరుగడలం
 దుల నిడి తూఁవఁగ సత్యము
 వలనన ములుసూపు గౌరవంబున పేర్కొన్. 8

తే. సర్వ తీర్థాభిగమనంబు సర్వ వేద
 సమధిగమము సత్యంబుతో నరియుఁ గావు
 యెఱుఁగు మెల్లధర్మంబుల కెందుఁ బెద్ద
 యండ్రి సత్యంబు ధర్మజ్ఞులైన మునులు. 9

క. సత్యమ తపమును యజ్ఞము
 సత్యమ వేదంబు దాంతి శాంతులు నగుటన్

సత్యము దొఱఁగుట నిర్మల
నిత్యానుష్ఠానములును నిష్ఫలము లగున్.

10

[భూ దా న ము.]

క. దానము లన్నిటికిని భూ
దానం బెక్కుడు సమస్త ధాన్యములుఁ బ్రభూ
తానేక వస్త్ర ధన ర
త్నానూసత్యమును భూమి నవుట కతమునన్.

11

[ప్రీ జ్ఞ.]

క. ప్రీజ్ఞయ ప్రీతిష లాభము
ప్రీజ్ఞయ నాకం బనంగఁ బ్రీజ్ఞయ చువ్వే
ప్రీజ్ఞయ కైవల్యంబును
ప్రీజ్ఞా సాధ్యములుగాని పనులుం గలవే.

12

[రా జు - ప్రీ జ్ఞ.]

క. రాజునకుఁ బ్రీజ శరీరము
రాజు ప్రీజకు నాత్మి గాన రాజుం బ్రీజయున్
రోజోత్తమ యున్యోన్య వి
రాజితులై యుండవలయు రక్షార్చనలన్.

13

[అ ర్థ ము.]

క. అర్థ మనర్థ మూలం
బర్థమ మాయావిమోహ నాహవము నరుం
డార్థజ్ఞ మఃఖమునన
పార్థీకృత కర్మఁడగుట పరమార్థ మిలన్.

14

[తపము.]

క. తప మనఁగ నకల విషయ

వ్యపేత మగునట్టి బుద్ధి వైభవము సుమీ
 తపమున సుసిరుఁడగు యో
 గవరునకుం గలవె యొండు కర్తవ్యంబుల్.

15

[భార్య.]

క. వాటివ్రోత్యము గలిగిన

నాతియనఁగ దైవమన జనస్తుత వేతే
 యాతతి ధర్మార్థ సుఖ
 భ్యాతులు సద్భార్యవలనఁ గాదే కలుగున్.

16

సీ. ధర్మార్థ కామ సాధన కువకరణంబు

గృహనీతి విద్యకు గృహము విమల
 చారిత్రో శిక్షకాచార్యకం బన్వయ స్థితికి
 మూలంబు సద్గతికి నూత
 గౌరవంబున కేక కారణం బున్నత

సీరగుణమణుల కాకరము హృదయ
 సంతోషమునకు సంజనకంబు భార్యయ

చూవె భర్తకు నొండ్లుగావు ప్రియము

ఆ. లెట్టి ఘట్టములను నెట్టి యాపదలను

నెట్టి తీతములను ముట్టఁబడిన

వంతలెల్లఁ బాము నింతులఁ బ్రజలను

నొనరఁ జూడఁ గనిన జనుల కెందు.

17

క. సంతత గృహమేధి ఫలా

బంతయుఁ బడయంగ నోవు ననుగుణ భార్య

వంతుండగువాఁడు క్రియా

వంతుఁడు చాతుండు చుర్రీసంతండు నగుకా.

18

[సఖ్యము.]

చ. ధనవతితో దరిద్రునకుఁ దత్త్వవిదుండగు వానితోడ మూ
ర్ఖునకుఁ బ్రశాంతుతోడఁ గడుఁగ్రూరునకుఁ రణశూరుతోడ భీ
రునకు వరూధితోడన వరూధికి సజ్జనుతోడఁ గప్ప దు
ర్జనునకు నెవ్విధంబునను సఖ్యము చానొడఁగూడ నేర్పునే. 19

క. సమ శీల శుభ్ర యుతులకు

సమ ధనవంతులకు సమ సుచారితులకుం

దమలో సఖ్యమును వివా

హము నగుఁగా కగు నె రెండు వసమానులకుకా.

20

[మూర్ఖుడు.]

క. మఱచినఁ దలపింపఁగ నగు

నెఱుఁగనినాఁ డెల్లవాట నెఱిఁగింప నగుకా

మఱి యెఱిఁగి యెఱుఁగ నొల్లని

కఱిటిం దెలువంగఁ గమల గర్భుని వశమే.

21

[వార్త.]

ఆ. వార్తయంద జగము వర్తిల్లు చున్నది

యదియు లేనినాఁడ యఖిల జనులు

సంధకారమగును లగుదురు గావున

వార్త నిర్వహింప వలయుఁ బతికి.

22

[విద్య.]

తే. విద్య యిచ్చుట సత్పాత్రో విషయమైన

నవ్యయానంద పదముఁ జేయంగఁ జాలుఁ

దగఁగ దక్షిణ యిచ్చి పేదలకు విద్య
యీ నియోగించుటయుఁ దత్సమాన కృత్యము. 23

[శ్లో ధ ము.]

క. శ్రోధమ తపముం జెఱుచును
గ్రోధమ యణిమాదులైన గుణముల బావుం
గ్రోధమ ధర్మ క్రియలకు
బాధ యగుం గ్రోధిగాఁ దపస్వికిఁ జన్నే. 24

క. అనువమ నియమాన్వితములై
యనూన దక్షిణలఁ గ్రతు సహస్రంబులు నే
సిన వారికంటె నశ్రో
ధనుఁడ గరం బధికుఁ డండు) తత్త్వ విధిజ్ఞుల్. 25

[అన్న దాన ము.]

ఆ. అన్నదాన సదృశమగు దానమెందు నె
న్నడును లేదు గావునను విధేయ
మన్నదాన మధిక యత్న పూతంబుగాఁ
బూని దానిచేత పుణ్యతమము. 26

ఆ. అన్నమిడిన మణిమయావాస శయ్యాస
నములు నమృత భోజనంబు హృద్య
మూల్య లేవనములు మహనీయ మహిళాను
భవముఁ జిరత నొందు దివమునందు. 27

క. దానార్హ వస్తువులలో
మానిత మన్నంబ యన్నమయము లసువులున్
మేనుఁ దదీయ బలంబును
గాన బుధులుఁ దానిఁ దద్ద గైకొండు) మఱిన్. 28

[మహాపాతకములు.]

తే. కల్లు ద్రావుట గురుపత్ని గవయుటయును
విప్రుఁ జంపుట బ్రహ్మాస్వ విషయమైన
ముచ్చిలుటయును నివిగల క్రూరజనులఁ
బ్రీతిఁ బొందుటయును మహాపాతకములు.

29

[కులఘ్నులు.]

క. కుల నాశము నేసినఁ ద

త్కుల ధర్మము లడఁగు నవ్వుకుల ధర్మలకం
గలుగును దుస్సంకర మ

కులఘ్ను లేఁగుదురు నరక కూవంబులకుఁ.

30

[గృహస్థధర్మము.]

క. తక్కిన మూఁడశ్రమములు

నొక్కదెస గృహస్థధర్మ మొకదెసఁ దులయం
దెక్కింప వానితో న

యొక్కటి సరిదూఁగ నందు రువ్వీశ బుధుల్.

31

[కన్యాదానము.]

క. కులమును శీలము విద్యయుఁ

గలవానిం బిలిచి ప్రీతిఁ గన్నియ నీఁగా
వలయు నుదకప్రదానా

కలితంబుగ బ్రాహ్మకర్మ గతియిది యధిపా.

32

[కీర్తి.]

ఉ. కీర్తియ యిచ్చుఁ బుణ్యగతిఁ గీర్తియ తల్లియుఁబోలెఁ బ్రోచు న
కీర్తియ యాయువుఁగిరియుఁగీర్తివిహీనుఁడచూశవంబు దు
ష్కీర్తను నెల్లచేటలను గిట్టి హరించు ననండ్ల తొల్లి భ
క్తార్తి హరుండు నాఁబరగు నంబుజసూతి జగద్ధితంబుగఁ. 33

[నతీధర్మము.]

- అ. ఎట్టి సాధ్యులకును బుట్టిన యిండ్లను
బెద్దకాల మునికి తద్ద తగదు
వతుల కడన యునికి సతులకు ధర్మవు
సతుల కేడుగడయుఁ బతుల చూపె. 34
- తే. భర్తచేత నియోగింపఁ బడక సతికి
నెద్దియును జేయఁగాఁ దగ బెద్దియెన
భర్తచేత నియోగింపఁబడిన దానిఁ
జేయకునికి దోషంబని చెప్పె మనవు. 35
- చ. పతి గడవంగ దైవతము భామల కెందును లేదు ప్రీతుండై
పతి గరుణించెనేనిఁ గలభాషిణి భాసుర భూషణాంబరా
న్విత ధనదాన్య గౌరవము విశ్రుత సంతతియుఁ యశంబు స
ద్గతియునుగల్గునొండుమెయిఁగల్గు నెయిన్ని తెఱంగులారయ్య. 36
- క. పురుషులచే ధర్మస్థితిఁ
బరిగ్రహింపంగఁ బడిన భార్యలకు నిరం
తరము నిజపురుష భక్తియుఁ
బరపురుష విసర్జనంబుఁ బరిచిత మయ్యెన్. 37
- తే. పతియ చుట్టంబుఁ బక్కంబు బతియ చెలియుఁ
బతియ తల్లియుఁ దండ్రియుఁ బతియు గురువుఁ
బతియ దైవంబు గావున నతని పని యె
నర్చుటయ చూపె ధర్మంబు నాతి కరయ. 38

[కర్మ.]

- క. ఎట్టి విశిష్ట కులంబునఁ
బుట్టియు సదస ద్వివేకములు గల్గియు ముగ

గట్టిన కర్మ ఫలంబులు

నెట్టిన భోగింపకుండ నేర్తురె మనజుల్.

39

చ. స్థిరమగు పుణ్య కర్మమున దేవభవంబగుఁ బుణ్య పాప సం
కరమున మానుషత్వమగుఁ గల్గుషముల్ వశు కీట భావముం
బొరయఁగఁ జేయునిప్పగిదిఁబుట్టుచుఁజచ్చుచు మోహవార్ధిలోఁ
దిరుగుచునుండుగాని యొక తీరము సేరఁడు జీవుఁడెన్నఁడుకా. 40

క. ఇది కర్మ భూమి భోగా

స్పద కూలోకంబు ధర్మవసులకు సులభం

బది సత్య శౌచ సౌజ

న్య దయాదులు లేనివారి కప్రాప్య మగుకా.

41

చ. ధనములు చాలగల్గి సతతంబును నిండ్రియి వాంఛ సల్పుచుకా
మనమున నెన్నఁడుకా సుకృతమార్గముపొంతకుఁబోక లోభ మో
హ నిహతి బద్ధులై తిగుగువట్టి జనుల్ పరలోక సౌఖ్యముల్
గనుటకు నేర రిక్కడి సుఖంబులు మేలయితోఁచు వారికికా. 42

ను. ఉపవాసవ్రత సంతతాధ్యయన తీర్థోపాసనాది క్రియై

క పర్వతంబునఁ జేసి యైహికము దుఃఖిప్రాయమై పోవఁగా

విపులానందముఁ బొందఁగల్గుఁ దుది నావిరూపిత భోగైక లో

లుప బుద్ధిం జిరపుణ్యశీలురకు నాలోకంబునకా భూవరా. 43

ఆ. సత్యమును శమంబు శౌచంబు లేక సా

స్త్రీకృమును నిషిద్ధ సేవనంబు

గలిగి తిరుగు దుష్ట కష్ట జనశ్రేణి

పోలియు నుభయ లోకములకుఁ గాక.

44

క. ఆదిని సంయోగ వియో

గాది ద్వంద్వములు దేహియగు వానికి సం

పాదిల్లక తక్కపు పూ

ర్యోదయ కర్మమున నెట్టి యోగికి నయినకా.

45

[నంసారము.]

క. నలసారము సంసార మ

ఖల దుఃఖావహా ముఖయ నికేతన మతిచం

చలము వరాధీనం బిం

దుల జీవన మేల నమ్ముదురు తత్త్వవిదుల్.

46

క. మతిఁ దలవఁగ సంసారం

బతి చంచల మెండమావులట్టుల సంప

త్ప్రేతతు లతిక్షణికంబులు

గతకాలము మేలు వచ్చుకాలము కంటెకా.

47

క. కదియుం గాఢముఁ గాఢము

నదిలో మఱి కొంత సేపునకు బాయును నె

మ్మది నట్లుగఁ దలవఁగ వల

వదె పితృ పుత్రాది బంధువర్గము నధిపా.

48

[పురుషుఁడు - దైవము.]

క. విను పురుషుఁడు గావింపని

వసులకు దైవ మది యెట్లు ఫల మొనరించుకా

జనములు గార్యము నడవఁగ

ననుకూలత నిచ్చుఁగాక యయ్యె ఫలముల్.

49

తే. పౌరుషమ్ము దైవంబు తోడ్పాటు లేక

ఫలముఁ బొందంగ నేరదు పార్థివేంద్ర)

విత్తు సహకారి గాకున్న రిత్తనేల

వంధ్య మగుఁగాక తా ఫలవంతు మగునె.

50

[బ్రహ్మహత్య.]

ఆ. పలు సదువులు సదివి పండితమానియై
 తనడు విద్య నొరుల ఘనయశంబుఁ
 దూలపుచ్చు నట్టి దుష్టాత్ముకుని బ్రహ్మ
 హత్య వొందు సందియంబు లేదు.

51

[శీలము.]

తే. సత్కులంబునఁ బుట్టుట సకల వేద
 ములుఁ బురాణంబులును శాస్త్రములును జదువు
 టయును సద్గతిఁ జేయఁ బ్రాధములు గావు
 శీలసామగ్రిలేని దుశ్చేష్టితునకు.

52

[కిల్బిషము.]

క. విను గురు పూజన విప్రీ
 ర్చనము లధిక పుణ్యములు ధరావల్లభ వి
 ప్రీని నిందించుటయును న
 గ్ని నివేదము విడుచుటయును గిల్బిషతమముల్.

53

[గంగ.]

క. మే నించుక సోకిన గం
 గానదితోయములు జనుల కల్మష కోటిం
 బోనడిచి పురందరలో
 కానందముఁ బొందఁ జేయు నాగమవేదీ.

54

క. జనులకు నిందుఁడు గ్రహముల
 కినుఁడును బితరులకు నోషధీశుఁడు పోలెఁ
 మనుజోత్తమ కడు నెక్కుడు
 వినుము సదులకెల్ల జాహ్నవి మహాత్వమునకా.

55

[అ ధు) వ ము లు.]

క. క్షమలేని తపసి తపమును

బ్రమత్తు సంపదయు ధర్మబాహ్యవృథు రా

జ్యము భిన్నకుంభమున తో

యములట్టుల యధు)వంబులగు నినియెల్లకా.

56

[అ సృ త ము.]

ఆ. సభకు వచ్చి ధర్మ సందేహ మడిగిన

నెఱిగి చెప్పకుండిలేని సభ్యు

లసృత దోష ఫలమునం దర్థమొందుదు

రనిరి ధర్మవేదులైన మునులు.

57

[క్ష తి) య ధ ర్మ ము.]

ఉ. శత్రుల నాజినోర్పులయు సర్వభయంబులఁ బొందకుండఁగా

ధాత్రుఁబర్చిగహించి యుచితెసితిఁ గాచుటయుం బ్రియంబుతోఁ

బాత్రుల కర్థమిఁగియును బ్రాహ్మణపూజయుఁ జవ్వె యుత్తమ

క్షత్రీయధర్మముల సుగతికారణముల్ విఫలార్థమూలముల్ .58

ఆ. పరులవలన బాధ వారయ కుండఁగ నాధు

జనుల ధనము గాచు జనవిభుండు

గరుణ దప్పి తాన హరియించు వాడగు

నేని నాధు లోక మేమి సేయు.

59

[ఉ త్త ముఁ డు.]

తే. ఉత్తమజ్ఞాన వృద్ధునానుండెనేని

బాలుఁ డయ్యును బూజ్యంకు బ్రాహ్మణుండు

క్షత్రీయుఁడు పూజ్యుఁ డమిత వికృమ సమృద్ధి

నుర్విపతులలో సధికుండై యుండెనేని.

60

[ధనము.]

క. ఇచ్చునది ధనము పాతున
కచ్చుగ నొరువేడకుండునది యభిముఖులై
వచ్చిన యీశార్థుల వృథ
వుచ్చక చేయునది సర్వభూత ప్రీతి.

61

[వికృమము.]

క. కులరూప గుణ ద్రవ్యం
బులు వికృమ వంతునందు భూవిదితములై
నిలుచు సవికృమనకు సవి
గలిగియు లేని క్రియ సప్రకాశంబు లగున్.

62

చ. ఘనమగు విక్రమంబుననకాదె జగత్త్రయంబుఁ బాక శా
సనుఁడుజయించె భూతలము సర్వముమున్ భరతుండువిక్రమం
బుననజయించె వికృమము భూరియశఃప్రియులైన రాజనం
దనులకు సర్వసాధనము ధర్మపు శత్రుని బర్హణంబులన్. 63

[కోధ లోభ ములు.]

తే. పాపముల కెల్ల నెక్కుడు పాపకములు
సువ్వె కోధ లోభంబులు సువృతాత్మ
వాని రెంటి జయించిన వాఁడు గాని
యెందుఁ బరమ ధార్మికుఁ డని యెన్నఁబడడు.

64

[ఇందియనిగ్రహము.]

చ. అరదము దేహమింద్రియములశ్వములాత్ముఁడుసూతుఁడప్తహా
తురగచయంబు ధైర్యమను తోరపుఁ బగ్గములన్ దృఢంబుగా
నురవడిఁ పోకయుండ వెరవొప్పఁగఁ బట్టిన వాఁడు సేమపుం
దెరువుననేగునప్పరమధీరుఁడుసువ్వెయుదారుఁ డెయ్యెడన్. 65

[ధర్మము.]

ఉ. ధర్మమ సల్పచుం దగిలి ధర్మ పథంబునఁ జేసి యర్థముం
 బేర్పియుఁ గాంచి ధర్మ విధిఁ బెండిలియై ప్రజలకా సృజించి స
 త్తర్మములం బ్రీశ స్తములుగాఁ గ్రతువుల్ దనరిండు సజ్జనుల్
 ధర్మజయిండునందునుముదంబునఁగాంతురభీష్టసౌఖ్యముల్ .66

తే. ఓపి ధర్మార్థ కామంబు లొకటి నొకటి
 నాశ మొందింప కుండంగ నడవవలయుఁ
 గాక ధర్మంబు నెడ నర్థకామములను
 గోరు వురుషుండు నిందకుఁ గుదురుకాడె. 67

ఆ. అర్థ సిద్ధికంటె నరయు నెక్కుడు ధర్మ
 సిద్ధి దాన సకల సిద్ధులును బ్రీ
 శ స్తభంగిఁ జేరు శాశ్వత కీర్తియు
 సంభవించుఁ గలుగు సద్గతియును. 68

[ఉత్తమజన్మము.]

ఉ. ఆపదఁ దూలపోక సిరినంది మదింపక శౌర్యవృత్తిమైఁ
 బావుల గెల్చి యార్జవము బంధు జనాలికి నార్యకోటికిం
 జూపుచు దీనులం గరుణఁ జూచి తగంగలమాత్రఁ బ్రోచుచుం
 గోపములేక మన్చి గలుగుక దివిజాంశమునక జనించినకా.69

[వైరాగ్యము.]

ఆ. విడుపు వలయు సకల విషయ వాంఛలయందు
 విడువుఁ బోలు గుణము వెదకి యెందుఁ
 గానరైరి బుధులు గలదె పరిత్యాగ
 శీలునకు నసాధ్య సిద్ధియొందు. 70

[సప్తవ్యసనములు.]

తే. వెలది జూదంబు పానంబు వేట పలుకు
 వ్రల్లదంబును దండంబుఁ బరుసఁడనము
 సొమ్ము నిష్ప్రియోజనముగ వమ్మునేత
 యనెడు సప్తవ్యసనములఁ జనదు తగుల.

71

[కార్యసాధనము.]

తే. మాలకరి పుష్పముల గోయుమాడ్కిఁ జేటి
 పుష్పఁ జేనియఁ గొనియెడు పోల్కి నెదురు
 గందకుండఁగఁ గొనునది కార్యఫలము
 బొగ్గులకుఁ బోలె మొదలంటఁ బొడువఁజనదు.

72

[అసూయ.]

క. వరుల ధనమునకు విద్యా
 పరిణతికిం దేజమునకు బలమునకు మనం
 బెరియఁగ నసహ్యవడు న
 న్నరుఁడు దెవులులేని వేదనంబడు నధిపా.

73

[యతి.]

క. దండము కాపాయంబును
 ముండితయఁ గమండలువును మోక్ష మొసఁగ వె
 ట్లండేని లింగములకు న
 ఖండ జ్ఞాన ప్రదత్వ కలనము గలదే.

74

[తృప్తి.]

క. గతమునకును వగవక నా
 గతమునకును నోరు దెఱచి కడుఁ గోరక దీ
 నతఁ బొందక దైవం బే
 గతిఁ బుచ్చిన దానఁ బోదుఁగా కనవలయుకా.

75

[శత్రుత్వోయుము.]

క. తెగదీర్పక తగ నార్పక

తెగటార్పక కడమ కొంత ద్విక్కడనున్న

జగతీశ యప్పు నగ్నియుఁ

బగయును గడుఁ బెరుఁగుఁ గీడు వాటిల్లుఁ దుది. 76

[దత్తావహరణము.]

ఆ. పూర్వదత్తయైన భూమి నెవ్వఁడు వుచ్చి

కొనియె నతఁడు తనదు కులమువార

నిరువదొక్క తరము నరక వాసులఁ జేయు

దాను నడుముగాఁగ ధర్మ నిరత. 77

[పలుకు.]

చ. పలుకక యుండుకంటె దగఁ బల్లుట మేలు వినుండు సత్యముం

బలుకుట ధర్మమార్గమునఁ బల్లుట సర్వ జనప్రియంబుగాఁ

బలుకుట యెఱి నెక్కుడగు భంగులు వీని నెఱింగి యొందుమైఁ

బలుకక నాల్గుచందములఁ బల్లఁగ మెత్తురు వాని దేవతల్. 78

[దమము.]

క. తమముం గడచిన సద్ధ

ర్మము లేదని విందు నాశ్రమము లన్నిటికిఁ

దమవంతుఁడు గామముఁ గో

ధము లోభము మత్సరంబు దర్పము గెల్పు. 79

[సుకృతము.]

ఆ. ఉత్సవంబు మీఁద సుత్సవ మందుచు

సుఖము మీఁద సుఖము సొప్పడంగఁ

బుణ్య పడము మీఁదఁ బుణ్య పదంబున

కరుగు నరుఁడు సుకృతియైన నధిప. 80

[స త్త్వ ము.]

తే. సర్వ సంకల్ప రహితుడై సత్త్వమునవి
నిశ్చలంబుగఁ జిత్తంబు నిలుప వలయు
సత్త్వ సక్త చిత్తంబు ప్రసాద మొసఁగు
దానఁ గాలంబు నడపు టుత్తమ విధంబు.

81

[గ ర్వ ము.]

క. నరనాథుఁ గొలిచి యలవడఁ
దిరిగితి నాకేమి యనుచుఁ దేకువ లేమిన్
మరియాద దప్పమెలఁగినఁ
బురుషార్థంబునకు హాని పుట్టక యున్నే.

82

[ధీ రుఁ డు.]

ఉ. ధీరుఁడు నిర్వికేంద్రియుఁడు దెల్లముగాఁ దనుఁగాంచు భూత వి
స్తార నిరూఢమైన పరతిత్త్వముగాఁ దనయందు భూత వి
స్తారము నెల్లఁ గాంచు సతత స్ఫుట దర్శనఁడై సమగ్ర చి
త్పారముఁ బొందినిర్మలతవంబులయందుఁజలింపకెన్నఁడున్. 83

[దూ ర్ష ణి.]

క. సత్యును గుణవతియుఁ బ్రజా
వతియు ననువ్రాతయు నైన వనిత నవజ్ఞా
న్విత దృష్టిఁ జూచు సతి దు
ర్మతి కిహముం బరముఁ గలదె మతిఁ బరికింపన్.

84

క. ధృతిసెడి వేడెడు వానిని
సతిధిని సభ్యాగతుని భయస్థుని శరణా
గతుఁ జంపఁగ నొడఁబడు దు
ర్మతి కిహముం బరముఁ గలదె మనిఁ బరికింపన్.

85

[కృతజ్ఞత.]

- క. కృత మెఱుఁగుట వుణ్యము న
 నృతిదానికి సమమునేత మధ్యము మఱి త
 త్కృతమున కగ్గలముగ స
 త్కృతి నేయుట యుత్తమంబు కృతబుద్ధులకుఁ. 86

[సత్సాంగత్యము.]

- క. ఎఱుక గలవారి చరితలు
 గఱచుచు సజ్జనుల గోష్ఠిఁ గదలక ధర్మం
 బెఱుగుచు నెఱిఁగిన దానిని
 మఱవ కనుష్ఠించునది సమంజస బుద్ధిఁ. 87

[నిర్లక్ష్యము.]

- క. తన కవకారము మును జే
 సిన జనుఁ డల్పుఁడని నమ్మి చేకొని యుండం
 జన దొక యింతుక ముల్లయి
 నను బాద తలముననున్న నడవఁగ నగునే. 88

[స్వస్థానము.]

- క. కులపాంసనులై యహితం
 బులె నేయుచు నుండుచుట్టములఁ బొందక యి
 మ్ముల నుండువాఁడ వుణ్యుఁడు
 వెలయఁగ గ్రామస్థితైక వృక్షముల పోలెఁ. 89

[అన్యోన్యము.]

- క. పరహిత ధనవంతులు ను
 స్థిర మూలాన్వితలు పాపధీరతులు పర
 స్పర సంశ్రయమున జీవిం
 తురు మనుజులు వనములోని దుగ్గిమముల పోలెఁ. 90

[ఉ దా సీ నుఁ దు.]

తే. ఎఱుక గలఁడేని యితి శక్తుఁడేని యన్యు
 లన్యులకు హింస గావించు నవుడ దానిఁ
 బూని వారింపకున్న నప్పురుషుఁ డేఁగు
 హింస నేసిన వారల యేఁగు గతికి.

91

[వా క్పారు వ్య ము.]

క. భూరి గుణోన్నతు లనఁదగు
 వారికి ధీరులకు ధరణి వల్లభులకు వా
 క్పారువ్యము చన్నె మహా
 దారుణ మది విషము కంటె దహనము కంటెఁ.

92

[మ ద్య ము.]

ఆ. మొదలి పెక్కు జన్మములఁ బుణ్య కర్మముల్
 పరఁగఁ బెక్కు నేసి పడయఁ బడిన
 యట్టి యెఱుక జనుల కాక్షణ మాత్రోన
 చెఱుచు మద్యనేవ నేయ నగునె.

93

[ని రా శ.]

క. దొరకొనినవానిఁ గోరక
 దొరకొని నందును మనుత్వ తుష్ట హృదయతం
 బొరయక విగత స్పృహులగు
 పురుషులు శుచు లేల తీరములు వారలకుఁ.

94

[మా తృ పి తృ గు రు భ క్తి.]

క. జననీ జనక గురులయెడ
 నొనరించిన మేలుఁ గీడు నొదవించు సుఖం
 బుసకును దుఃఖమునకు నిం
 తని కొలఁది యిడఁ వశంబె యజునకు నైనఁ.

95

క. మాతృ పితృ గురులు దక్కఁగ
 నేతెరువునఁ బాప మొలసెనేనియు దానిం
 బాతురు ప్రాయశ్చిత్త
 స్థితులు దద్వివయమైనఁ జెడ దల్పములఁ. 96

[దా స ము.]

ఉ. భూసుర కోటికిఁ వివయ పూర్వకముగా ధనధాన్య గోమణి
 త్నాసలిలాన్ని ముఖ్యములు సమృత్తి నీగి సుయజ్ఞ మాననో
 ద్భాసితసత్క్రియఁ నడపుభవ్యఁడుయజ్ఞములుం దవంబులుం
 జేసినపుణ్యముఁబడయుఁ జేయుముదాసములోపినిత్యముఁ. 97

[కు ల ధ ర్మ ము.]

క. తన కులధర్మము విడువక
 మనుట పరమ ధర్మ మండు) మూన్యలు చిత్తం
 బునఁ గృపఁ గలుగుట ముఖ్యఘఁ
 బని సై రణ వలయు నఖిల భావము లందుఁ. 98

[నై న ము.]

ఆ. సుణియయములుఁ గనక మయములు రజత మ
 యములు మఱియు మృణ్మయాదికములు
 నైన పెక్కు పూసలందుఁ ద్రాకున్నట్లు
 భూతకోటియందుఁ బురుషుఁ డుండు. 99

[ఫ ల శ్రు తి.]

ఉ. భారత మర్ధితో వివిన భక్తిఁ బరించిన శ్రీయు నాయువుఁ
 భూరి యశంబునం బ్రమదముఁ దృణనిద్యయుఁ గల్లు వారికే
 కోరికలైన వేగ మొసఁగూఁడు సుపుత్రునిఁగాంచు సద్వరుఁ
 గారవ మొప్పఁగాఁబడయు గద్భిణియుఁవగునఁ గుమారయుఁ.

శ్రీ. శ్రీ. శ్రీ. శ్రీ. శ్రీ.
 సమాప్తము.

• ౩ •

టిప్పణి.

- 1 బద్ధ = కట్టబడిన ; స్పృహలు = కోరికగలవారు ; వరమార్థము = మోక్షకారణము..
- 2 సునియతములు = నిశ్చలములు.
- 4 బన్నము = అవమానము.
- 7 సూన్యతవాక్యము = నిజమగుచూట.
- 9 నమధిగమము = వేదసమధిగమము (చదువుట).
- 10 అనుష్ఠానము = నిత్యకర్మ (సంధ్యావందనాదులు).
- 11 అనూనత్వము = తక్కువకాకుండుట.
- 14 ఆర్థాక్షయ దుఃఖమున సార్థకృతకర్మండగుట = ధనార్జనకై నష్టికీయులు చేయకుండుట మంచిది.
- 15 వ్యపేతము = తొలగినది.
- 17 ఉపకరణము = సాధనము.
- 19 తత్త్వవిదుండు = సత్యమును తెలిసినవాడు ; ప్రాణాంతుండు = శాంతముగలవాడు ; వరూధి = సేనగలవాడు.
- 21 కఱటి = మూర్ఖుడు.
- 24 అణిమ = సూక్ష్మరూపము ధరించు శక్తి.
- 27 మాల్యలేపనములు = పూలదండలు, చందనము.
- 29 బ్రహ్మన్యము = బ్రాహ్మణాధనము ; ముద్బిలుట = దొంగిలించుట.
- 30 కులఘ్నులు = కులము చెడివినవారు.
- 34 ఏమగడ (ఏడు+కడ) రక్షకుడు. (గురువు, తల్లి, తండ్రి, పతి, చాత, విద్య, దైవము.) ఇట్లెఱువిధముల రక్షించువాడు.

- 36 వతిగడవంగ = వతికన్న హెచ్చు.
- 38 వక్కంబు = తోడు.
- 39 విశిష్టము = సదాచారము ; నెట్టన = తప్పక.
- 43 ఐహికము = ఇహలోకసంబంధమైనది ; ఆవిర్భూత = పుట్టిన.
- 44 నాస్తిక్యము = వరలోకము లేదనడు బుద్ధి.
- 45 ద్వంద్వములు = రెండు. (సుఖదుఃఖములు, కలిమిలేములు)
మొదలగు జంటపదములు.
- 46 నికేతనము = ఇల్లు.
- 50 వంధ్య = ఫలింపనిది.
- 54 పురందరలోకము = ఇంద్రలోకము.
- 55 ఇనుఁడు = సూర్యుఁడు ; ఓచధీశుఁడు = చంద్రుఁడు ; జాహ్నువి = గంగ.
- 56 క్షమ = ఓర్పు ; తోయము = నీరు.
- 58 ఓర్పుట = ఓడించుట.
- 61 అభిముఖులై వచ్చిన = తమంత వచ్చిన.
- 63 శత్రుని బర్హణము = పగవారిఁ జంపుట.
- 65 అరదము = తేరు ; సూతుఁడు = తేరుగడపువాఁడు ; ఉరవడి = అతివేగము. (ఉరపు+వడి).
- 67 నిందకు గుదురుకాడె = నిందకు పాతుఁడగును.
- 69 ఆపదఁ దూలపోక = ఆపదయందు ధైర్యము వీడక ; నున్ని = వసించుట.
- 71 సామ్మ నిమ్మియోజనముగవమ్మునేత = సామ్మ వృధావ్యయము చేయుట.
- 72 మాలకరి = పూలదండలు గుచ్చివాఁడు ; తేటి = తేనెటీఁగ ; కందకుండఁగ = తపింపకుండ.

- 73: ఎరియుగఁ = వదిలపించఁగఁ.
- 74 ముండితయు = తల బోడియైయుండుట.
- 75: ఆగతమునకు = రాబోవుదానికి.
- 76 ద్విక్కఁగనున్నఁ = మిగిలియున్నయెడల.
- 78 ఓలి = క్రమముగ.
- 79 దమవంతుఁడు = ఇందియున్నిగహముఁ గలవాఁడు.
- 80 సాప్పడు = సరిపడు.
- 81 రహితుఁడు = లేనివాఁడు.
- 82 తేఱువ = భయము ; పురుషార్థము = పురుషవ్రోయోజనము.
(ఇవినాలుగు ధర్మము, అర్థము, కామము, మోక్షము).
- 83 నిరూఢమైన = సుప్రసిద్ధమైన ; సమగ్ర = సంపూర్ణమైన ;
చిత్పారము = జ్ఞానముయొక్క అంతము.
- 84 ప్రజావతి = సంతానముకలది ; అవజ్ఞాన్వితఁ=తిరస్కారముతో
కూడిన.
- 85 ధృతి = ధైర్యము ; అతిథి = విందునకు వచ్చినవాఁడు ; అభ్యా
గతుఁడు = భోజనసమయమున వచ్చిన అతిథి.
- 87 కఱచుచు = అభ్యసించుచు ; సమంజసము = న్యాయము.
- 89 కులసాంసనులై = కులదూషకులై ; ఇమ్ము = గృహము,
స్థానము ; గ్రామస్థితైకవృక్షము = గ్రామములోనున్న చెట్టు.
- 90 సంశ్రయమున = ఆశ్రయమున ; దుఃఖము = చెట్టు.
- 91 ఎఱుకఁ గలఁడేని = ఎఱిఁగినవాఁడైనచో.
- 92 వాక్పారుష్యము = పరుసపుమాటలు.
- 93 ఎఱుక = జ్ఞానము.
- 94 దొరకొననిదాని = దొరకనిదానిని ; మమత్వతుష్టహృదయతం
బొరయక = హృదయమునందు మమకారమును పొందక ;
విగతస్పృహలు = కోరిక లేనివారు.

- 96 ప్రాయశ్చిత్తస్థితులు = శాస్త్రమునందు చెప్పినట్లు పాపపరిహారార్థము చేసెడు కర్మగలవారు.
- 97 క్షా = భూమి; ఈగి = ఇచ్చుట; భవ్యుఁడు = యోగ్యుఁడు.
- 98 మనుట = వర్తించుట; సైరణ = సహనము.
- 99 మృణ్మయము = మన్నుతోఁ జేసినది.
- 100 అర్థితో = శోధితో; ఒనఁగూడు = సిద్ధించును.

త ప్ప ల ప ట్టి క.

—+—+—

పద్యము.	తప్ప.	బిప్ప.
14	నాహవము	నావహము
18	దాతుండు	దాంతుండు
35	మనవు	మనువు
36	ధనదాన్య	ధనధాన్య
79	తమము	దమము
94	దొరశొనిన	దొరశొని
97	పూర్వకముగా	పూర్వముగా

